



አባላትና ሕዝብ እንዲያውቁት!!!

የቅንጅት ድጋፍ አስተባባሪ ድርጅት በዩናይትድ ኪንግደም ከምርጫ 97 ማግስት ጀምሮ በሀገራችን መልካም አስተዳደርና የሕግ የበላይነት እንዲሰፍን፣ የዜጎች ነጻነት፣ ሰብአዊና ዲሞክራሲያዊ መብቶች እንዲከበሩ ሕዝብ የደምና የሕይወት መስዋዕትነት የከፈለበት ሰላማዊና ሕጋዊ የዲሞክራሲያ ሂደት እንዳይዳፈን የበኩሉን ድርሻ ለማበርከት የተቻለውን ያህል ጥረት አድርጓል። አገዛዙ በሕዝብ ላይ የሚፈጸመውን የሰብአዊ መብት ረገጣ እንዲያቆም፣ የሕዝብ ድምጽ እንዲከበር፣ የፓለቲካና የህሊና እስረኞች ከእስር እንዲለቀቁ በታላቋ ብሪታንያ የሚኖረው ኢትዮጵያዊ ድምጽን እንዲያሰማ የማሰተባበር ሥራ ሠርቷል። ከለንደን አስከ ኤደምብራ፣ ብራስልስና ፍራንክፈርት ድረስ የተደረጉ የተቃዋሚ ሰልፎችን በግልና ከእህት ድርጅቶች ጋራ በቅንጅት አስተባብሯል። ከእንግሊዝ መንግስትና ከአወርፓ ፓርላማ፣ ከሌሎችም መንግስታዊ አካላትና የሰብአዊ መብት ተከራካሪ ድርጅቶች ጋር ግንኙነት በመፍጠር የምልጃና የዲፕሎማሲ ሥራዎችን ለማከናወን የአቅሙን ያህል ጥረት አድርጓል።

ከዚህም በተጨማሪም ከቅንጅት እንቅስቃሴ ጋር በተያያዘ ገዢው ሃይል በወሰደው አረመኔያዊ ጭፍጨፋ ሰለባ ለሆኑ ወገኖች ገንዘብ ለማሰባሰብና መጠነኛ ድጎማ ለማድረግ ከመቻሉም በላይ በእንግሊዝ አገር የሚኖረው ኢትዮጵያዊ በተለይም የድጋፍ ድርጅቱ አባላትና ደጋፊዎች በሀገራችን ወቅታዊ አንገብጋቢ ኩነቶች ላይ የበለጠ ግንዛቤ እንዲራቸው ሕዝባዊ የወይይት መድረኮችን አዘጋጅቷል። ፓለቲካዊና ድርጅታዊ ጉዳዮችን የሚመለከቱ ወቅታዊ መግለጫዎችን በማዘጋጀትና በመገናኛ ብዙሃን በማወጣት ሕዝብ ስለ ጉዳዮቹ ግንዛቤ ለማስጨበጥ አቅም የፈቀደውን ያህል ጥረት አድርጓል። በሀገራችን የተንሰራፋው ግፊት አገዛዝ በሕይወታቸው ላይ አደጋ እንዳያደርሰባቸው በመፍራት ወደ እንግሊዝ አገር ለተሰደዱ የቅንጅት አባላትና ደጋፊዎች የተለያዩ የድጋፍ አገልግሎቶች ሰጥቶታል። በሰፊ ሕዝባዊ መሠረትና በጠንካራ ድርጅታዊ አቋም ላይ ተመርኩዞ የተቀናበረና የተቀናጀ ትግል ማካሄድ የሚኖረውን ጠቀሜታ በማሰብ የተቋቋመው የአወርፓና የአፍሪካ የቅንጅት ድጋፍ ሰጭ ድርጅቶች ምክር ቤት ተልዕኮ ይሳካ ዘንድ ድርሻውን ለማበርከት በቀና መንፈስ ተንቀሳቅሷል። በአጠቃላይ ቅንጅት ዩኔ በሀገራችን የሚታየውን ግፊት አገዛዝ ተወግዶ የዜጎች ሁሉ ነጻነትና ሰብአዊ መብቶች የተከበሩባት፣ መልካም አስተዳደር የሰፈነባት ዲሞክራሲያዊት ኢትዮጵያ እንድትገባ ለሚደረገው ትግል ቅንጅት ያነሳውን አርማ በማንገብ የተቻለውን አድርጓል። በዚህም በአንድ ወቅት በሌሎች በተመሳሳይ መስመር ለሚንቀሳቀሱ ድጋፍ ድርጅቶች እንደ ሞዴል ይታይ የነበረ መሆኑን ብዙ ተመልካቾች ይመስክራሉ።

ይህ መልካም እንቅስቃሴና ወጤት የተገኘው ሁሉም ነገር አልጋ በአልጋ ስለነበረ ወይም አባጣ ጎርባጣ ወጣ ወረደች ሳያጋጥሙ ቀርረው ሳይሆን በሥራ ሂደት የሚያጋጥሙ ችግሮችን ከቅንጅት መሠረታዊ ዓላማዎችና መስመር አኳያ በማየት በወቅቱ የመቻቻል መንፈስ ስለነበረ፣ ሥራዎችን በመረዳዳትና በመግባባት በአንድነት ለመከወን በመቻሉ፣ እንደዚሁም ከተለያዩ አቅጣጫዎች በቀጥታም ሆነ በተዘዋዋሪ ይሰነዘሩ የነበሩ አፍራሽ ጣልቃገብነቶችን በአግባቡ በዘዴ ለመቋቋም በመቻሉ ነበር። ከምንም በላይ ግን አብዛኛዎቹ የአመራር አባላትና የድርጅቱ ደጋፊዎች ለቅንጅት በነበራቸው ጽኑ ድጋፍና ፍቅር ከወሰጥም ሆነ ከወጭ የሚፈጠሩ መሰናክሎችን በጽናት መቋቋም በመቻላቸውና ቅንጅት ይዞት የተነሳው የመቻቻልና የአንድነት መንፈስ የበላይነቱን ይዞ አንዲዘልቅ ለማድረግ በመቻላቸው ነበር። ድርጅቱ በራሱ ከነበረበት የአቅም አለመጎልበት ባሻገር በአንዳንድ የኮሚቴ አባላት ዘንድ የግል ዝናና ቡድናዊ ስሜት የመሳሰሉት ችግሮች ይንጸባረቁ የነበረ ቢሆንም የድርጅቱ ህልውናና አንድነት ተጠበቆ ቆይቷል።



ይህ የአንድነት የመቻቻል መንፈስ የቅንጅት መሪዎች ከእስር ቤት እስከሚፈቱ ድረስ የዘለቀ ቢሆንም፣ የቅንጅት መሪዎች ከወህኒ ከወጡ በኋላ ግን በመካከላቸው የተከሰተው አለመግባባት የብዙ አባላትንና ደጋፊዎች የትግል መንፈስ ማቀዝቀዙ፣ በወጭ በሚገኙ ድጋፍ ሰጭ ድርጅቶች ውስጥ ልዩነት እንዲፈጠር ምክንያት መሆኑ የሚካድ ሲሆን በአመራሩ ውስጥ የታየው ችግር ወሽንፍር በቅንጅት ዩኔ አመራር ውስጥ የተለያዩ የወገናዊነት ዝንባሌዎችና ቡድናዊ ስሜቶች ወይም መሳሰሎችን ማጫሩ አልቀረም። ሆኖም ግን ግለሰባዊ ስሜቶች ቢንጸባረቁም እንደ ድርጅት ግን «ቅንጅት አንድ ነው» የሚለው መስመር ሲራመድ ቆይቷል። የአንጃኝነት አቀንቃኝነት መንፈስ ጊዜውን ጠብቆ መከሰቱ ባይቀርም ብዙዎቹ አባላት የድጋፍ ሰጭነትን ሚናና የፓርቲን አመራር ልዩነት በመገንዘባቸውና ጉዳዩ በጥንቃቄ በመያዙ እስከ ቅርብ ጊዜ ድረስ ልዩነቱ ገጠ ሳይወጣ ተሸፍኖ ሊቆይ ችሏል። ድጋፍ ድርጅቱ በቅንጅት ከፍተኛ አመራር ውስጥ የተፈጠረው አለመግባባት በድርድር ወይም በሽምግልና እንዲፈታ፣ መቻቻል እንዲኖርና የድርጅቱ አንድነትና ሕልውና አደጋ ላይ እንዳይወድቅ በየጊዜው ባወጣቸው መግልጫዎች ተማጽኖ ከማቅረብ፣ ማሳሰቢያና ምክር ከመሰጠት ወጭ አንዱን ወገን ደግፎ ሌላውን በመኮነን ቅራኔውን በማጠዘ የችግሩ አካል እንዳይሆን በመጠንቀቅ የአንድነትን መንፈስ ሲያራምድ መቆየቱ የብሰላቱ ምልክት ነበር።

ከቅርብ ጊዜ ወዲህ ግን ሃላፊነት በጎደለው አኳኋን በድርጅት ውስጥ የራሳቸው ቡድን ፈጥረው ልዩነትን ባራመዱ የአመራር አባላት ምክንያት ሲደረግ የነበረው የአንድነት መጠበቅ ጥረት ሁሉ ብላሽ ሆኖ በአሁኑ ወቅት ቅንጅት ዩኔ በከፍተኛ ቀውስ ውስጥ ወድቋል። የችግሩ መነሻ በቅንጅት አመራር ውስጥ በተፈጠረው ልዩነት ሳቢያ ውስጥ ውስጡን ሲንተከተክ የቆየው የቡድን አቀንቃኝነት ስሜት እያደገ መጥቶ ጊዜውን ጠብቆ ገንፍሎ መወጣቱና ድጋፍ ድርጅቱ ከቋቋመበት ዓላማና ከመተዳደሪያ ደንቡ ወጭ ከአንድ ወገን ጋር ለመለጠፍ የተደረገው ድርጊት ያስከተለው ክስተት ነው። ሕግና መርህን በመጣስና በማክበር መካከል የተፈጠረ የአቋም መጣረስ ወጤት ነው።

በቅንጅት አመራር ውስጥ ችግር ቢፈጠርም ቅንጅት ዩኔ እንደ ድጋፍ ድርጅት በኦራሴል ሲያራምድው የቆየው መሠረታዊ መርህ «ቅንጅት አንድ ነው» የሚል ነው። ስለሆነም ችግሩ ይህን መሰረታዊ መርህ በመጣስ ከብዙሃኑ የድርጅቱ አባላትና ደጋፊዎች ዕውቀትና ይሁንታ ወጭ ድርጅቱን በብልጣብልጥነት ጠልፎ «ዴሞክራቲክ ቅንጅት» ከሚሉት ወገን ጋር ለመለጠፍ በአድማ የሚንቀሳቀሱ የአመራር ኮሚቴው አባላት የሚያራምዱት አቋምና አካሄድ ነው። ግለሰቦች ወይም ቡድኖች የሚፈልጉትን የፓለቲካ መስመር የማራመድ መብታቸው እንደተጠበቀ ሆኖ ጠቅላላ ጉባኤ ተጠርቶ እንደ ድርጅት ግን አባላት በጉዳዩ ላይ ወይይት አድርገው በጋራ ከወሳኔ ላይ ሳይደርሱ አንድን ድርጅት በቆረጣ አካሄድ የአንድ ወገን ተቀጽላ ማድረግ ህገወጥ ከመሆኑም በላይ ዴሞክራሲያዊም አይደለም በማለት የድርጅቱ ሊቀመንበርና ጸሐፊ በመርህ ላይ የተመሰረተ አቋም በመያዝ እርምጃውን ተቃወመዋል። በጥቅሉ የችግሩ መነሻ በአመራር ኮሚቴው ውስጥ ያሉ በረጅም ገመድ የሚጎተቱ ተስፋኞች «የሚያንጸባርቅ ሁሉ ወርቅ» የሚመስላቸውን የዋሆችን አጃቢ ወይም «ኮንቶርኖ» በማድረግ «ቅንጅት አንድ ነው» የሚለውን አቋም የሚያራምዱ ግለሰቦችን በማሰወገድ ተልዕኳቸውን ለማሳካት ያደረጉት በአድማ ላይ የተመሰረተ እንቅስቃሴ ነው።

የአድማው መሪዎችና ተከታዮቻቸው የአመራር ኮሚቴው የአንድ ዓመት የሥራ ዘመን ማብቃቱን እያወቁ፣ የድርጅቱ መተዳደሪያ ደንብ በሚያዘው መሠረት ዓመታዊ ጠቅላላ ጉባኤ እንዲጠራና አመራሩ የተሰጠውን ማንዴት ለሕዝብ እንደሚሰጥ በተደጋጋሚ የቀረበውን ሐሳብ «በዴሞክራሲያዊ የድምጽ ብልጫ» ወድቅ በማድረግ ሲያንትቱ ከቆዩ በኋላ ውስጣዊ ዝግጅታቸው መጠናቀቁን እርግጠኛ ሲሆኑና አመቺ ጊዜ ሲያገኙ ጠቅላላ ጉባኤ ተጠርቶ «ብዙሃኑን ያቀፈው የዴሞክራቲክ ቅንጅት» አመራር አባላት በእንግድነት ተገኝተው ቡራኬ



ወይም አመራር እንዲሰጡ መደረግ አለበት የሚል አቋም አራምደዋል። በተቃራኒውም ሊቀመንበርና ጸሐፊው ድጋፍ ድርጅቱን በገንዘብ፣ በሞራልና በማቴሪያል የረዱ፣ በጸሐይና በወርጭ እየተጠበሱ ድምጻቸውን ሲያሰሙ የነበሩ አባላትና ደጋፊዎች ሳይወያዩበትና ሳይወስኑ በወገንተኝነት አካሄድ አንደኛውን ወገን ማቅረብና ሌላውን ማግለል የድርጅቱን አንድነት የሚያናጋ፣ ከመርህም ሆነ ከሕግ አንጻር ችግር የሚያስከትል መሆኑን፣ ቅንጅት ዩኔ የትኛውን ወገን ይደግፍ የሚለው ለጠቅላላ ጉባኤው ቀርቦ መወሰን እንዳለበት፣ ይህም ካልተቻለ ግብዣው ለሁለቱም የቅንጅት ቡድኖች እንዲሆን፣ ይህ ካልሆነ ግን ከየትኛውም ወገን ሰው ሳይጋበዝ ጠቅላላ ጉባኤው እንዲጠራ በተደጋጋሚ በመለማመጥና በልመና ጭምር ለማስረዳት ቢሞክሩም ጥረቱ ሊሳካ አልቻለም። በተለይም «ዴሞክራሲያዊ ነው» ተብሎ የሚነገርለት ወገን አዲስ ድርጅት በመመሥረት ሂደት ላይ መሆኑን በይፋ እየገለጸ ባለበት ወቅት ቅንጅትን ለመደገፍ በተቋቋመ ድጋፍ ሰጭ ድርጅት ስብሰባ ላይ ተገኝቶ አመራር እንዲሰጥ መጋበዝ በማንኛውም መለኪያ ትክክል ሊሆን እንደማይችል ለማስረዳት የተደረገው ሙከራ «አወቆ የተኛ ቢጠሩት አይሰማም» እንደተባለው ሆኗል።

ዴሞክራሲን፣ ግልጽነትንና ተጠያቂነትን አራምዳለሁ የሚል ቡድን የዴሞክራሲ መቋጫ የሆነውን የሕዝብን መብትና ምርጫ በመቀበል ከድርጅቱ ጎን ተሰልፈው የታገሉና አስተዋጽኦ ያደረጉ አባላትና ደጋፊዎች አብይ በሆኑ ወቅታዊ የድርጅቱ ጉዳዮችና መከተልም ስለሚገባው የትግል አቅጣጫ ምንም ተጽዕኖ ሳይደረግባቸው በነጻነት በግልጽነት ወይይት አድርገው ከወሳኔ ላይ እንዲደርሱ መድረክ መፍጠር ሲገባው በራሱ ቡድናዊ ወሳኔ ከአንዱ ወገን ጋር ለመደረብ መሞከር የሚገርም ባይሆንም ተቀባይነት ሊኖረው አይችልም። አግባብነት በሌለው አካሄድ ከሕዝብ ጀርባ ድርጅቱን ለመጥለፍ የተደረገውን ሃላፊነት የጎደለው ስታሊናዊ አሰራር ዴሞክራሲያዊ ነው ያሉበትን ምስጢር የሚያወቁት የቡድን አራጋቢዎች ብቻ ናቸው።

የቡድኑ አባላት ከምክንያታዊነት ይልቅ ጭፍንነትን፣ ከአንድነት ይልቅ አንጻኝነትን፣ ከድርጅታዊ መሰረታዊ ዓላማ ይልቅ ቡድናዊ ፍላጎትን ለማራመድ በወንዝ ልጅነት፣ በንደኝነት፣ በቤተሰብ ትስስርና በወዳጅነት በመሳሰብ በተደጋጋሚ የቀረበውን ልመናና ማሳሰቢያ በመናቅ፣ በዕብሪትና በግብታዊነት የወሰዱት አፍራሽ እርምጃ አዲስ ነገር ባይሆንም አስተዛዘቢ ነው። በማስመሰል ድራማ የዴሞክራሲን ቅኝት በመዝፈን፣ ግን ራስን ከሕዝብና ከሕግ በላይ በማድረግ፣ የቀረቡ ምክንያታዊ አማራጭ የመፍትሄ ሀሳቦችንና አስተያየቶችን ሁሉ አንድ ጊዜ « መአህድ/ መአኦድ ይሸታሉ»፣ ሌላ ጊዜ ደግሞ «የደርግ-ኢሰፓ አሰራር» በማለት «የብዙሃን ወሳኔ» በሚል ሽፋን ወድቅ በማድረግ ዓላማቸውን አራምደዋል። ቡድኑ ጠቅላላ ጉባኤ ተጠርቶ ህዝብ ከመወሰኑ በፊት ድብቅ ዓላማውን በማራመድ የድርጅቱን ጽ/ቤት፣ ፋይናንስ ንብረት በቁጥጥር ሥር ለማዋልና «ዴሞክራቲክ» ነው ከሚለው ወገን ጋር ለመጋባት በከፍተኛ ጥንቃቄ ሲንቀሳቀስ ቀይቶ ማርች 9 ቀን 2008 የተለያዩ ሕገወጥ የጉልበት እርምጃዎችን በመወሰድ የአንጃ አቀንቃኝነቱን በይፋ አረጋግጦአል። ቡድኑ በዕለቱና በተከታታይ ቀናት የወሰዳቸውን ቅጽበታዊ አፍራሽ እርምጃዎችና ሌሎች ተዛማጅ ጉዳዮች ሕዝብ እንዲያወቃቸው ከዚህ በታች ዋና ዋናዎቹ ቀርበዋል።

1. አመራሩን ሙሉ በሙሉ በቁጥጥር ሥር ማዋል፣

ይህ ወቅትንና የሃይል ሚዛንን በማየት አቋም መለዋወጥን የፓለቲካ ዕውቀት አድርጎ የሚንቀሳቀስ ቡድን ዓላማውን ለማሳካት ቀላል ዘዴ ሆኖ ያገኘው ከሁሉ በፊት «አላራምድ አሉኝ ወይም መአኦድ ይሸታሉ» የሚላቸውን ግለሰቦች በማስወገድ አመራሩን ሙሉ በሙሉ በቁጥጥር ሥር ማድረግ መሆኑን የከወሰዳቸው እርምጃዎች በተጨማሪም ያረጋግጣሉ። «እንቅፋቶችን» ለማስወገድ እንዲችል የሥራ አሰፈጻሚ ኮሚቴው አስቸኳይ ስብሰባ እንዲጠራ ግፊት አድርጎ ማርች 9 ቀን 2008 በተካሄደው ስብሰባ ላይ «ሊቀመንበርና ጸሐፊው ሥራ አንቀጥቶ አላሰራም ብለዋል» የሚሉ ወንጀላዎችን በመደርደርና ከሃላፊነት መነሳት



አለባቸው የሚል መከራከሪያ በማቅረብ «የመተማመኛ ድምጽ» (ቮት አፍ ኮንፌደንስ) የሚለውን አሰራር በመከወን አስቀድሞ በተደረገ ሴራ መፈንቅለ ሥልጣን አካሂዶ አመራሩን ለመቆጣጠር ችሏል። ሹም ሽረቱ የተካሄደው ከመተዳደሪያ ደንቡ ውጭና ኮሚቴው የሥራ ዘመኑን ከጨረሰ በኋላ በመሆኑ ድርጊቱ ሕገ-ወጥ ብቻ ሳይሆን ሥርዓት አልበኝነትም መሆኑን ለማስረዳት መከራ ቢደረግም የሴራው ግንባር ቀደም አቀንቃኝ የሆኑት አቶ ዘላለም « እኛ የምንደግፈው የዴሞክራሲውን አንጃ ነው፤ እናንተም የምትፈልጉትን ሂደትና ደግፋ፤ መንገዱን ጨርቅ ያድርግላችሁ» በማለት ማሳረጊያ በመስጠታቸው ወሳኔው ጸንቶ ሊቀመንበሩና ጸሐፊው ይዘውት ከነበሩበት ቦታ ተነሱት። በቦታውም አቶ አበበ ቶሎሳ ሊቀመንበር፤ አቶ ብዙነህ ጽጌ ደግሞ ጸሐፊ ሆነው ተሸሹመው በደርጅቱ ወሰጥ «ዴሞክራሲንና ቀልጣፋ አሰራር አስፈላጊነቱ»። ከበርውን መሸከምና በአግባቡ መምታት አንድ መሆናቸውን ወደፊት የምናየው ሲሆን፤ በጉልበት ሥልጣን መያዝ በምን መለኪያ ዴሞክራሲያዊ እንደሆነ የሚያወቀው ቡድኑ ብቻ ነው።

2. ጽ/ቤቱን በቁጥጥር ሥር ማዋል

ወገንተኛው ቡድን በቀጣይ የወሰደው እርምጃ በድርጅቱ ጽ/ቤት ወስጥ የሚገኘውን ማንኛውንም ንብረት፤ ሰነድና ገንዘብ በእጁ ማስገባት ነበር። ሊቀመንበሩንና ጸሐፊውን ከሃላፊነት አሰወግዶ አዲስ አመራር በመሰየም መንገዱን ከጠረገ በኋላ በዚህ በማርች 9 ቀን ሌሎች አሳዛኝና አስቀድሞ «ዴሞክራሲያዊ» እርምጃዎችን ወስዷል። አንደኛ ጸሐፊው ሃላፊነት ወስዶ ይሠራባቸው የነበሩ የድርጅቱን ሰነዶች በተለይም ፋይናንስ ነክ የሆኑ ሰነዶችን ርክክብ እንዲደረግ እንኳን ሳይጠይቅ ከቢሮ አውጥቶ ወስዷል። ሁለተኛ ጸሐፊው የቢሮ ሃላፊ ሆኖ ከሁለት ዓመት በላይ ሲገለገልበት የነበውን ኮምፒዩተር እና የድርጅቱን የኤሜል መክፈቻ (ፓስ ወርድ) በመቀየር ጸሐፊው መጠቀም እንዳይችል (አክሲስ) እንዳያደርግ አድርጓል። (ፓስ ወርዱ ሊቀየር የቻለው በረዳትነት የይሱሩ የነበሩት አቶ ብዙነህ ጽጌ እምነት አገደለው ኮዱን አሳልፈው በመስጠታቸው ነው። ጉዳዩ ከታወቀ በኋላ ኮምፒዩተር (ሃርድ ዌር) ከዘረፋ ድኖ በጸሐፊው እጅ ይገኛል)። ሶስተኛ ሌላ ሰው በተለይም ጸሐፊው ከቢሮ መግባት እንዳይችል ለጽ/ቤቱ አከራይ ግለሰብ የቃልና የጽሑፍ ማሰጠንቀቂያ በመስጠትና ተጽዕኖ በማሳደር የቢሮው በር ቁልፍ እንዲቀየር አድርጓል። በዚህም ጸሐፊው ቢሮ የመግባት መብቱን ተነፍሷል። (አባሪ አንድን ይመልከቱ)። ቡድኑ ለቢሮ አከራይ በሰጠው ማሰጠንቀቂያ ደብዳቤ ላይ የሊቀመንበሩንና የጸሐፊውን እንደዚሁም የአንድ ሌላ ሰው ሰም በመጨመር ወሳኔው የጠቅላላ ኮሚቴው ለማስመሰል ያደረገውን ብልጠት ልብ ይሏል።

3. የድርጅቱን ፋይናንስ መቆጣጠር

በድርጅቱ ህገ ደንብ መሠረት የባንክ ሂሳብ የሚንቀሳቀሰው በሊቀመንበሩ፤ በጸሐፊውና በገንዘብ ያገዢ ፊርማ ነው። ገንዘብ ለማወጣት ቢያንስ ከሶስቱ ሁለት ሰዎች መፈረም አለባቸው። ችግር ፈጣሪው ሞገደኛ ቡድን ሊቀመንበሪና ጸሐፊው ከሃላፊነት ቦታቸው እንዲወገዱ ያደረገበት ዋናው ምክንያት የድርጅቱን ገንዘብ በእጁ ማስገባትና ለፈለገው ዓላማ መጠቀም እንዲችል ስለፈለገ ነው። በመሆኑም ባደረገው ከፍተኛ ጥንቃቄ የተሞላበት ምስጢራዊ እንቅስቃሴ ገንዘቡ «ለመኢአድ ከመስጠቱ በፊት» ፈራሚዎችን በመቀየር የድርጅቱን ገንዘብ በቁጥጥር ሥር ለማዋል ችሏል። ቡድኑ መንፈቅለ ሥልጣን ባካሄደ በሶስተኛው ቀን ለኢ.ች ኤስ ቢ.ሲ ዘጠኝ አባላት ያሉት አዲስ የሥራ አመራር ኮሚቴ የስም ዝርዝርና ፊርማ የያዘ ወሳኔና የአዲሶቹን ፈራሚዎች ስም የያዘ ማመልከቻ በማቅረብ አቶ አበበ ቶሎሳ (ሊቀመንበር) አቶ ብዙነህ ጽጌ (ጸሐፊ) የሂሳብ አንቀሳቃሽ ፈራሚዎች ሆነው መሰየማቸውንና የኮረሶፓንደስ አድራሻውም መለወጡን ከባንኩ የተገኘው መረጃ ያረጋግጣል። ባንኩ አዲሶቹን ፈራሚዎች የተቀበለው ጠቅላላ ጉባኤ የሰየማቸው አዲስ አመራር አባላት ናቸው በሚል የዘጠኝ ሰዎች ስም ዝርዝር የያዘና በድርጅቱ «ሌተር ሄድ» የተጻፈ ደብዳቤና ቃለ ጉባኤ ስለቀረበለትም መሆኑን ገልጸዋል። (አባሪ ሁለትን ይመልከቱ)።



ለመሆኑ ድርጅቱ ስንት ገንዘብ አለው? የሚል ጥያቄ በአንባቢዎች አዕምሮ መመለሰሱ አይቀርም። የገቢና ወጭ ሰነዶች በሙሉ በመወሰዳቸው ዝርዝር መረጃ ለመስጠት ባይቻልም ችግሩ ከመፈጠሩ በፊት በቢሮው በኩል ከተላከው የባንክ ስቴትሜንት መረዳት እንደሚቻለው እስከ ፌብሩሪ 28 ቀን 2008 ድረስ በከረንት አካባቢ ውስጥ 11723.88 (አባሪ ሶስትን ይመልከቱ)፣ በቁጠባ ሂሳብ (ሴቪንግስ አካባቢ) 5000.00 በጠቅላላ 16723.88 (አስራ ስድስት ሺ ሰባት መቶ ሃያ ሶስት ፓውንድ በባንክ ውስጥ ይገኛል። በአሁኑ ወቅት ስላለው ሁኔታ በኛ በኩል የሚታወቅ ነገር የለም። በመሆኑም ከፌብሩሪ 28 ቀን በኋላ ለሚሆነው ሁሉ ተጠያቂዎቹ በአሻጥሮ ራሳቸውን በሃላፊነት ያስቀምጡትና እጃቸውን በሕዝብ ገንዘብ ላይ ያሳረፈውን መሆናቸውን አባላትና ደጋፊዎች፣ ጠቅላላው ማህበረሰብና የሚመለከታቸው ወገኖች ሁሉ ይረዱታል ብለን እናምናለን።

4. የስም ማጥፋት ዘመቻ መካሄድ

ሊቀመንበሩና ጸሐፊው ከአባላት ወሳኔና ዕውቀት ወጭ ድርጅቱን ጠልፎ ወደሌላ አቅጣጫ መውሰድ ወይም ከአንድ ወገን ጋር ለመለጠፍ መሞከር ትክክል አይደለም ብለው መቃወማቸው ትልቅ ወንጀል ሆኖ ወገንተኛው ቡድን ከፍተኛ የስም ማጥፋት ዘመቻ ያካሂዳል። ያለባቸው የሚነፋ ወናፍ እንኳን ብረት በረዶም እንደማያቀልጥ ቢታወቅም «ወሸት ሲደጋገም ዕውነት ይሆናል» ነውና አንዳንድ ጉዳዮችን በሐቅ መግለጽ አግባብነት አለው። ከሞቀበት መዘፈን የሚወዱትና የወቅቱን የሃይል ሚዛን አይተው ከቤት ሥራ መልስ ወደ እንቅስቃሴውን የተቀላቀሉ ብልጣብልጥ የድል አጥቢያ አርበኞች በስም ማጥፋት ላይ ተሰማርተው «ሥራ ተበደለ፣ ትግል ተጓተተ፣ ጸሐፊው ኮምፒዩተር ሰረቀ ወዘተ» የሚሉትን ፊዘና በህብረተሰቡ ውስጥ ተሰሚነት ያላቸውን ግለሰቦች በመቅረብና ስልክ በመደወል «ዕገሉ ዕንደዚህ አለህ» በማለት የሚካሄደው ተራ የመንደር ወሬ ይቅርና የድርጅቱን ገንዘብ መባከን አስመልቶ ስለሚነዛው አሉባልታ ሕዝብ ዕውነቱን ማወቅ አለበት።

የገንዘብ ብክነትን አስመልክቶ ሁለት ዓይነት የስም ማጥፋት ዘመቻዎች ይካሄዳሉ። አንደኛው ሊቀመንበሩና ጸሐፊው ለባንኩ ደብዳቤ በመጻፍ ገንዘብ ያገኙን በማግለል የድርጅቱን የባንክ ሂሳብ በሁለቱ ፈርማ ብቻ እንዲያቀላቀስ ለማድረግ ሞክረዋል የሚል ክስ ነው። ይህ ግን ከዕውነት የራቀ ነው። የተጻፈው ደብዳቤ ይዘት ስም አጥፊዎቹ እንደሚያወሩት ገንዘብ ያገኙን በማግለል ሊቀመንበሩና ጸሐፊው ብቻ ፈራሚ ናቸው የሚል ሳይሆን የባንክ ፈራሚዎች ለውጥ በሚደረግበት ወቅት አሁን ካሉት ፈራሚዎች ውስጥ **ቢያንስ** ከሶስቱ በሁለቱ ፈርማ መረጋገጥ አለበት የሚልና የድርጅቱ ገንዘብ ከማንኛውም አጭበርባሪ እጅ እንዳይገባ ባንኩ ጥንቃቄ እንዲያደረግ ሃላፊነትን ከመወጣት አኳያ የተጻፈ ደብዳቤ ነው። ሐቁ ይህ ሲሆን አንባቢዎች የራሳቸውን ግንዛቤ እንዲወስዱ በማስረጃነት የቀረበውን የደብዳቤው ቅጅ እንዲያዩ እንጋብዛለን። (አባሪ አራትን ይመልከቱ)።

ሁለተኛው ገንዘብ ነክ አሉባልታ ጸሐፊው ከድርጅቱ ብዙ ገንዘብ ወስዷል የሚል ነው። ጸሐፊው ለሁለት ዓመታት ያህል ቢሮውን በሃላፊነት መያዙ ዕውነት ሲሆን ክፍያን አስመልክቶ የሚወራው ግን ከዕውነቱ በጣም የራቀ ነው። ድርጅቱ በአዲስ መልክ ተዋቅሮ ጸሐፊው ሃላፊነቱን ከተከረከበበት ከጃንዋሪ 2006 እስከ ጥር 2007 ድረስ ከድርጅቱ ምንም ዓይነት ገንዘብ አልተከፈለውም። ይህንን ሐቅ በወቅቱ በአመራር ላይ የነበሩና አሁንም ያሉ ሁሉ ሊያረጋግጡት የሚችሉት ጉዳይ ነው። የተሰጠው ሙሉ በሙሉ ነጻ አገልግሎት ነው። ሆኖም ግን በሁለተኛው ዓመት ማለትም ከፌብሩሪ 2007 - አክቶበር 2007 ድረስ ዛሬ ስም በማጥፋት ላይ የተሰማሩትን ግለሰቦች ጨምሮ ከሚቴው በሰጠው ወሳኔ ከ540 (አምስት መቶ አርባ ፓውንድ) ለመጓጓዣ ወጭ የተከፈለው መሆኑን ያምናል። ይህም በሰነድ ላይ የተቀመጠ



ነው። ከዚህ ወጭ ፀሐፊው ሥልጣኑን ተጠቅሞ ያለአግባብ ዘግኖ ለግል ጥቅሙ ከኪሱ የከተተው ድርጅት ገንዘብ አለመኖሩን ያረጋግጣል። በተረፈ ግን የድርጅቱ የፋይናንስ ሰነድ ተመርምሮ በሥልጣን ብልግና ያለ አላግባብ የወሰደው ገንዘብ መኖሩ ከተረጋገጠ ሃላፊቱን ለመወሰድ ዝግጁ መሆኑን ሰሕዝብ ግልጽ ማድረግ ይፈልጋል። ከዚህ ሌላ ክቅርብ ጊዜ በፊት የተሰበሰበ 233 (ሁለት መቶ ሰላሳ ሶስት ፓውንድ) የአባልነት መዋጮ ከጸሐፊው ዘንድ ይገኛል። ገንዘቡ አዲስ ለሚመረጠው ኮሚቴ ወይም አባላት ለሚወክሉት ሰው ወይም አካል ይሰጣል።

የድርጅቱ ንብረት በሚመለከት

የድጋፍ ድርጅቱ ንብረት ከጸሀፊት ሥራ ጋር የተያያዙና ያልተያያዙ ልዩ ልዩ ተንቀሳቃሽ ቁሳቁሶችንና ሰነዶችን ያጠቃልላል። ቀደም ሲል ንብረቱ በሙሉ በቢሮ ውስጥ የነበረ ሲሆን ችግር ፈጣሪዎቹ ቡድን ልዩ ልዩ ሰነዶችን ከሕግ ወጭ ከቢሮ አወጥቶ ወስዷል። በአሁኑ ወቅት ምን ዕቃ ወጥቶ ምን እንደ ቀረ ማረጋገጥ አይቻልም። ከዚህም በተጨማሪ የቅንጅት የልኩካን ቡድን ለንደን መጥቶ በነበረበት ወቅትና ከዚያም በፊት በድርጅቱ ስም ተነስተው የነበሩና ለጸ/ቤቱ መግባት የነበረባቸው ልዩ ልዩ አዲያ ቭዥሎችና ፎቶግራፎች ተደጋጋሚ ጥያቄ ቢቀርብም ፈቃደኛ ባለመሆናቸው በአቶ ደረጃ ደስታ እጅ የሚገኙ መሆናቸው ሊታወቅ ይገባል። ከዚህ ሌላ ተሰረቀ የተባለው አንድ ኮምፒዩተር በጸሐፊው እጅ ይገኛል። የቢሮው ቁልፍ ተቀይሮ ጸሐፊው ቢሮ መግባት ከተደረገ በኋላ ከቢሮው ውስጥ ለሚጠፋው ማንኛውም ንብረት ጸሐፊው ሃላፊነት አይወሰድም።

7. የቅንጅት ዩኒቨርሲቲ ዕድልና አቅጣጫ

ከላይ ለመግለጽ እንደተሞከረው በቅንጅት ዩኒቨርሲቲ ውስጥ ለተፈጠረው ችግር ዋናው መንስኤ ሕዝብ የሰጣቸውን የወክልና አደራና ድርጅቱ የተቋቋመበትን ዓላማ ክደው በሽፍጥ ወደ ሌላ አቅጣጫ በመወሰድ በገጸ-በረከትነት ለማቅረብ በአመራሩ ውስጥ የነበሩ በቡድን ስሜት የሚንቀሳቀሱ ወገኖች ያደረጉት አካሃድና ይህ ትክክል አይደለም፤ ትክክለኛው መንገድ በጉዳዩ ላይ አባላት ተወያይተው በጋራ የሚወሰኑትን ተግባራዊ ማድረግ ነው የሚል የአቋም ልዩነት ነው።።። ተወደደም ተጠላ የቅንጅት ዩኒቨርሲቲ አቋም፣ የትግል አቅጣጫና የሥራ ግንኙነት በጥቂት የአመራር አባላት ሳይሆን፣ ገንዘባቸውንና ጊዜያቸውን መስዋዕት ባደረጉ አባላትና ደጋፊዎች መወሰን ይገባዋል። የድርጅቱ ዕድል የሚወስነው በጠቅላላ ጉባኤው እንጂ የሥልጣን ዘመኑን የጨረሰ አመራር ኮሚቴ ሊሆን አይችልም። ጠቅላላ ጉባኤ ሳይጠራና ብዙሃኑ አባላት በጉዳዩ ላይ በግልጽና በነጻነት ተወያይተው ወሳኔ ሳይሰጡ ድጋፍ ድርጅቱን በቀረጣ ስልት ከአንድ ወገን ጋር መሰጠፍ ሕዝባዊም ዲሞክራሲያዊም ሊሆን አይችልም። ስለሆነም አስፈላጊው ቅድመ ዝግጅት ተደርጎ ጠቅላላ ጉባኤው እንደሚጠራ በድርጅቱ ውስጥ የተፈጠረው ችግርም ሆነ የድጋፍ ድርጅቱ የወደፊቱን አቅጣጫ በወይይት መልክ እንደሚይዝ በማወቅ አባላት በወቅቱ ተሳታፊ በመሆን የበኩላቸውን አስተዋጽኦ እንዲያደርጉ ከወዲሁ ጥሪያችንን እናቀርባለን።

8. ምስጋና

እንደታሰበው ወጤቱ ባይሰምርም፣ በድርጅቱ ውስጥ የተፈጠረው ችግር በሽምግልና እንዲፈታ ሁለቱን ወገኖች ለማቅራረብ ከፍተኛ ጥረት ላደረጉና ጉዳዩን በሽምግል ለማየት ፈቃደኛ በመሆን ያለ ምንም የተለየ ተልዕኮ ችግሩን በሐቅ ለመፍታፍ ጊዜያቸውን ላጠፉ አስታራቂ ሽማግሌዎች ልባዊ ምስጋና እናቀርባለን።

ቅንጅት አንድ ነው!!!



የቅንጅት ድጋፍ አስተባባሪ ድርጅት በታላቋ ብሪታንያ
Coalition for Unity & Democracy Party Support Organization - UK (KSOUK)



ኃይለማርያም ለገሰ
ዋና ጸሐፊ

Contact: hethio2004@hotmail.com